

Цаалгъврин  
көдлмш 383-ч  
совхозд

СССР-н Деед Советд сунъ-  
гъх өдр—өдр ирвас өбрдэд  
йовна. Сунъгъачирин дунд  
кегдлж йовх цаалгъврин көд-  
лмш улм өргяр делгрдж йов-  
на. Эн тоог көдлмш олт мал-  
чнрт ик омг-седкл өгэд, сов-  
хозин көдлмшчнрин кен нег-  
нднь болв чигн сунъгъврин  
өдриг—цуг өлт-ämtнә байрин  
өдриг элдв ик-диилвртә тосх  
сана өгчәнә.

Мана совхозд 63 агитатор  
көдлджәнә, эдн цуг бригад-  
мудар болн арвн өркс болгънд  
батлгдв, совхозин эклц парт-  
организацин лекторск багин  
10 пропагандист көдлджәиә.

Агитатор болгън 4—5-д күр-  
куундвр кецхәчкв, СССР-н  
Деед Советин байрин сессийин  
материалмуд, СССР-н Кон-  
ституц нань чигн материалмуд  
өлт-ämtн дунд цаалгъдж өг-  
цхäv.

Совхозин цуг агитатормудин  
семинар кегдв. Арвн хонг бол-  
гън ферм болгънд агитаторму-  
дин совешань кегднә, сове-  
щань деер агитатормуд бий-  
синнь дамшларн селвлццхә-  
нә.

Агитпунктс болгън үзмджин  
агитацин материалар, газет,  
журналмудар теткгдв.

Селәнә эдл-ахун цуг көд-  
ләчнрүр кесн КПСС-н ЦК-н  
болн СССР-н Министрмүдин  
Советин дуудвриг өлт-ämtнд  
цаалгъдж өгхин төлә агита-  
тормудт сургъмдж-заавр өггдв.

Агитатормуд Ушанов, Ша-  
рынов, Хабаров, Кирипов,  
Хрыкин, Конкорова нань чигн  
кесг агитатормуд агитационн  
көдлмшән бәәрн газрин про-  
изводственн керг-төрмүдлә  
залгълдулдж кецхәдг учрар,  
теднә көдлджәсн мал өсклгъ-  
нә бригадин көдлмш сәәнәр  
кегдлж йовна. Улгүрнь, Ачи-  
новин, Паськон, Венецкийин,  
Королевскийин, Боглаевин,  
Бондаренкон, Шевяковин,  
Шкуридинә нань чигн бригадст  
хөдөнъ гару уга сән чинәтә  
хадгългддж бәәнә.

Пропагандистр Корнеев,  
Грибанов, Рябинский нань чигн  
кесг улс лекцс умщцхав, тер  
тоод: Советск Конституцин,  
Нарт делкән бәәдлин, Советск  
депутатнрин тускар. Шидрәс  
өлт зүсн темәр лекцс умшхар  
уурмуд Гривцов, Таменцев, Ря-  
бинский нань чигн лектормуд  
белдджәцхәнә.

Цуг агитпунктс болгънд ас-  
хн болгън сунъгъачнр хур-  
цхана, теднлә күр-куундвр  
кегднә, тедн докладмуд сонъ-  
сцхана.

Совхозин централън усадь-  
бин, негдгч болн гурвдгч фер-  
мсин клубсд самодеятельно-  
стин кружокс көдлджәнә, эдн  
сунъгъачнрт 2—3 наад үзүл-  
чкв. СССР-н Деед Советд  
сунъгъвр болх өдр болн Со-  
ветин Аәрмин байрин өдрлә  
хальмг болн орс келәр сунъ-  
гъачнрт нәр-наад үзүлхәр бел-  
двр кеджәцхәнә.

**Б. ДОРДЖИНОВ,**

383-ч совхозин эклц

парторганизацин сегләтр.